

Hywa etýudy

Category: Goşgular, Kitapcy
написано kitapcy | 23 январа, 2025
Hywa etýudy HYWA ETÝUDY

Üç minut galypdyr,
hawa, üç minut
Soňky hanyň hanlygynyň soňuna...
Eli mauzerli ýigriminji ýyl
Salyp gider onsoň ony öňüne!
Garry küýzegäriň diş gyjyrdysy
Hem purgunçyň otly «näletkerdesi»
Ugradar,
ýañlanyp zol-zol gulakda
Sobir doňaklygna
Tä şol doňakda
Örtülinçä han gözlerniň perdesi!

Ýyllar geçer,
ellä golaý ýyl geçer,
Görseň tasdan tutuş bir nesil geçer,
Onsoň bir gün şa köşgüniň agzyny
Eli sigaretli bir ýigit açar!..
Geler ol dym-dyrslyk köşgüň agzynda
Ýigriminji ýylyň gohun görmäge,
Ynkylap adyndan edilýän sudda
Howly doly ýoksul bilen birlikde
Gijräge galsa-da ~ sesin bermäge!

...Häzir bolsa şu gazaply üç minut,
Üç minut galypdyr suduň soňuna.
– Kazaň doldy, ber jogaby zalym han! –
Külly Hywa dolýar köşgüň öňüne!

Eşgarabaly daýhanlar gelýär,
Billeri agyrlý hammallar gelýär,
Gelýär zeýli zyndanlarda boglanlar,

Gelýär ýeňiýoluk, ýetim oglanlar...

Üç minut!

Beýik sud,

Zulmadyň soňy! –

(Näçe ýyl geçse-de, men görýän şony!)

Ynha, mauzerler çykýar gabyndan:

– Horezm Halk Hökümetiniň adyndan...

(Dur, ýoldaş komissar,

sägin bir pursat,

Neslimiň adyndan sorayan rugsat:

Ine siz ýene-de sanly salymdan

Gidersiňiz dor atlara atlanyp,

Ýegşerip oturan başga obalar

Atyňyzyň başyn tutar şatlanyp.

Gidersiňiz, siňersiňiz gollara,

Sährany ýañlandyr berdankaň sesi,

Garagumuň golun ýassanyp galar

Şonda seniň ýigitleriň ençesi.

Çölde galar ýigitleriň ençesi,

Ýolda galar ýigitleriň ençesi.

Bize şolaň döken ganyn ýatladar,

Dilsiz baýyrlaryň gyzył gunçasý...

Şonuň üçin häzir, ýoldaş komissar,

Hatarňyza girip, dyzymyz epýäs –

Ertirki ölmeli esgerleň bilen

Eskadron baýdagyň syýyndan öpýäs!

Gyrmyzy baýdagyň çetinden öpýäs,

Ödemeklik üçin şu günki ömri.

Kalbymyzdan siziň adyňyz tapýas,

Goramaklyk üçin gelejek döwri!)

...Hawa, mauzerler çykýar gabyndan:

– Ezilenleň, aç ölenleň adyndan!

Köşki-tagt yranýar, yranýar asman:

– Nätmeli, ýoldaşlar?

– Atmaly!

– Atmaly hökman!

– Horezm halk...

Gümmürdeýär gümmezler,

– Hökümetniň...

Gazaplanýar ýüz-gözler.

...Asmanda fewralyň çal bulutlary

Taryha äkidýär şol minutlary...

...Hawa.

Köşgüň öňi.

Imi-salalyk

Sigaretim bir mahallar öçüpdür...

Hywa.

Köşgüň öňi. Howlyň üstünden

Çal bulutlar leşger sürüp geçip dur...

Hywa, 1965 ý.

Annaberdi AGABAYEW,

Türkmenistanyň Halk ýazyjysy. Goşgular